



تیسرا گریڈ



P.S 117
Briarwood, New York

تیسرے گریڈ کا نصاب
نومبر 2010

تیسرے گریڈ کے نصاب سے متعلق خبرنامہ

ریاضی

تیسرا گریڈ اس سال کی ایک سب سے اہم یونٹ، وقت اور رقم کی سمجھ بوجھ پر کام کر رہا ہے۔ اس یونٹ کے دوران جن اہلیتوں کی تخلیق ہوگی وہ آپ کے بچے کی پوری زندگی میں استعمال ہوں گی۔ ہم قریب ترین منٹ تک کا وقت بتایا کریں گے، اور ہم گزرے ہوئے وقت کے ساتھ کام کرنا شروع کریں گے۔ ہم نظام الاوقات اور تقویم پر بھی نگاہ ڈالیں گے۔ اپنے بچوں کو اپنی ذات کے لئے ایک یومیہ یا ہفتہ وار نظام الاوقات بنانے کی ترغیب دیں تاکہ کلاس میں ہمارے کام میں مدد ملے۔ ہم رقم کی مساوی مقدار بھی تخلیق کریں گے اور ریزگاری بنائیں گے۔ اپنے بچے کو گھر پر اور یہاں تک کہ جب آپ خریداری کرنے جائیں تو اسٹور پر بھی رقم کے ساتھ کام کرنے کی ترغیب دیں۔



معاشرتی علوم

تیسرے گریڈ کو جاپان کا دورہ کرنے کا ایک زبردست موقع مل رہا ہے۔ ہم اپنے اسکولوں کا موازنہ ان کے اسکولوں سے کر رہے ہیں۔ بہت سارے فرق اور مماثلتیں ہیں جو ہمارے علم میں آئی ہیں۔ ہم نے جاپانی غذاؤں، ایام تعطیل اور ملبوسات کے بارے میں جانکاری حاصل کرنے کے لئے بھی وقت رکھا ہے۔ ہماری کلاس کے طلباء ہائیکو (haiku) اشعار پڑھ اور لکھ بھی رہے ہیں۔ آپ اس موسم بہار میں فطرت میں ہونے والی ساری حیرت انگیز تبدیلیوں کا مشاہدہ کر کے گھر پر بھی ہائیکو لکھنے کی کوشش کرسکتے ہیں۔ ماہ کے اختتام تک ہم اپنی اگلی منزل کی سمت گامزن ہوں گے۔ یہ جاننے کے لئے آمادہ رہیں کہ ہمارا سفر ہمیں کہاں لے جاتا ہے۔

سائنس

ہم مادے کی چھان بین کے ذریعے اپنے گردوپیش کی دنیا کا اپنا مطالعہ جاری رکھے ہوئے ہیں۔ ہم مادے کی صفات پر گہری نگاہ رکھے ہوئے ہیں۔ ٹھوس، رقیق، اور گیسوں کی درجہ بندی کرنے کے کئی طریقے ہیں۔ صفات کو شناخت کرتے وقت اپنے پانچوں حواس کو استعمال کرنا نہ بھولیں۔ اپنے آس پاس کی دنیا کو جاننے کے لئے صفات، بیانیہ الفاظ استعمال کریں۔

کتب ہیں اور مصنفین کا ورکشاپ

تیسرے گریڈ کے ہمارے کچھ کتب بینوں نے I.S 217 میں خوبصورت باغیچے میں موسم خزاں کی نظموں اور کہانیوں کا لطف اٹھانے کے لئے بیرون مہم جوئی کی ہے۔ ہم نے آوازیں سنیں، اور موسم کے خوبصورت مناظر سے لطف اندوز ہوئے کیونکہ ہم نے اپنا مطالعہ کا وقت ایک ساتھ گزارا۔ دیگر بچوں نے اس وقت کا استعمال خیالات مجتمع کرنے اور اپنی تحریر میں تصورات کو فروغ دینے میں کیا۔ موسم خزاں میں براٹرووڈ (Briarwood) کی خوبصورتی سے لطف اندوز ہونے کے علاوہ، ہمیں یہ بھی پتہ چلا کہ مطالعہ اور تحریر کا عمل کہیں پر بھی انجام پا سکتا ہے!

اسکول کے پہلے دو مہینوں میں ہم نے "مطالعاتی زندگی کی تعمیر" پر نیز افسانوی کہانیوں میں مذکور کرداروں کا مطالعہ اور تجزیہ کرنے کا کام کیا۔ ہم مطالعہ کی اپنی اگلی اکائی: غیر افسانوی کتابوں پر قابو پانے پر آمادہ ہیں۔ ہم اس طرح کے مطالعاتی کام کی تائید میں نئی حکمت عملیاں جان کر انہیں بروئے کار لائیں گے۔ اس طرح کی حکمت عملیوں میں شامل ہیں: ہم پہلے سے جو کچھ جانتے ہیں اس بارے میں سوچنا اور اسے اپنی نئی تعلیم کے ساتھ مربوط کرنا، اپنی تعلیم میں تعاون کے لئے متنی صفات پر توجہ مرکوز کرنا اور انہیں استعمال کرنا، اور جس وقت ہم پڑھتے ہیں اس وقت اس کی اہمیت کا تعین کرنا۔ ایک طریقہ جس کے ذریعے آپ گھر پر ہمارے کام میں مدد کرسکتے ہیں یہ ہے کہ اپنے بچے کے ساتھ غیر افسانوی نوعیت کا دیگر مواد پڑھیں اور اس کا معائنہ کریں۔ اخباری مضامین، مینو، کٹیلاگ، تقاریر، اشتہارات، اور حتیٰ کہ ڈاک میں آپ کو موصول ہونے والے یوم انتخاب کے پرچے بھی اس قسم کی مثالوں میں شامل ہیں۔ ہم آپ کے بچے کے ساتھ کام کرنے اور سیکھنے کے منتظر ہیں اور ہم آپ کی شرکت اور جوش و جذبے کے شکرگزار ہیں۔ نومبر کے آخر تک آپ کا بچہ ان بھی چیزوں کے بارے میں آپ کو کچھ نہ کچھ پڑھانے کا اہل ہوجانا چاہیے! براہ کرم نومبر میں والدین استاد کی کانفرنسوں کے دوران تشریف لائیں اور مجھ سے ملیں۔ میں آپ سے ملنے کی منتظر ہوں۔

میری کولون (Mary Conlon)

گریڈ 3 اور 4

مطالعہ کی استانی